



प्रथम सत्र, 2019 का
प्रथम गुरुवार

उत्तराखण्ड विधान सभा

की कार्यसूची

गुरुवार,

फाल्गुन 02, शक संवत्, 1940

(दिनांक : 21 फरवरी 2019)

नत्थी 'क'

अल्पसूचित प्रश्न

श्री देशराज कर्णवाल
30.01.2019

****** क्या शिक्षा मंत्री बताने का कष्ट करेंगे कि शिक्षा विभाग के कितने शिक्षक एवं कर्मचारी अन्य विभागों में प्रतिनियुक्ति पर तैनात है एवं किन-किन विभागों में कौन-कौन से शिक्षक तैनात हैं? क्या सरकार प्रतिनियुक्ति पर कार्यरत शिक्षकों की प्रतिनियुक्ति समाप्त करने पर विचार कर रही है? यदि हां, तो कब तक? यदि नहीं, तो क्यों?

शिक्षा

श्री कुंवर प्रणव सिंह "चैम्पियन"
01.02.2019

****** क्या ग्राम्य विकास मंत्री अवगत हैं कि उत्तराखण्ड में मनरेगा योजनान्तर्गत दैनिक मजदूरों को मजदूरी प्रदान करने का मानक बहुत ही कम है जो कि रूपया 175/-प्रति व्यक्ति प्रतिदिन है जो कि अब्यवहारिक है, जिस दर पर कोई भी व्यक्ति मजदूरी करने को राजी नहीं है, इससे ग्रामीण बेरोजगारों को रोजगार नहीं मिल पा रहा है और वह तंगहाल है? हरियाणा राज्य में मनरेगा की मजदूरी दर रूपया 277/-प्रति व्यक्ति प्रतिदिन है। आज की मंहगाई के दौर में उत्तराखण्ड की दर बहुत कम है? क्या सरकार जनहित में उक्त मनरेगा की मजदूरी दर में वृद्धि कर उक्त को रूपये 300/- के लगभग करेगी जिससे तात्कालिक रूप से ग्रामीण बेरोजगार लाभान्वित हो सकें? यदि हां, तो कब तक? यदि नहीं, तो क्यों?

ग्राम्य विकास

नत्थी 'ख'
तारांकित प्रश्न

श्री मनोज रावत
28.12.2018

*1 क्या शिक्षा मंत्री बताने का कष्ट करेंगे कि राज्य के विद्यालयों में अध्ययनरत छात्र-छात्राओं को निःशुल्क पुस्तकें और ड्रेस देने की कोई योजना चल रही है? यदि हाँ, तो क्या इस वर्ष अभी तक छात्र-छात्राओं को निःशुल्क पुस्तकें और ड्रेस वितरित हो गई है? यदि नहीं, तो क्यों?

शिक्षा

श्री देशराज कर्णवाल
04.01.2019

*2 क्या शिक्षा मंत्री अवगत है कि प्रदेश में कितने अशासकीय मान्यता प्राप्त विद्यालय हैं? जिनमें मान्यता प्राप्त होने पर भी पद सृजित न होने से शिक्षकों की काफी कमी है? यदि हाँ, तो क्या सरकार जल्द ही प्रदेश के अशासकीय विद्यालयों में प्रवक्ताओं के पद सृजित करेगी? यदि हाँ, तो कब तक? यदि नहीं, तो क्यों?

शिक्षा

श्री देशराज कर्णवाल
08.01.2019

*3 क्या सहकारिता मंत्री अवगत है, कि प्रदेश में कृषि उपज की खरीद के लिए वर्तमान में किसान सेवा सहकारी समिति के पास पर्याप्त संसाधन नहीं है, जिस कारण किसानों को अपनी उपज कम कीमत पर बेचने पर मजबूर होना पड़ रहा है? सरकार द्वारा इस समस्या के समाधान हेतु क्या कार्यवाही की जायेगी? यदि नहीं, तो क्यों?

सहकारिता

श्री मनोज रावत
14.01.2019

*4. क्या शिक्षा मंत्री बताने का कष्ट करेंगे कि राज्य के विद्यालयों में योग प्रशिक्षित अध्यापकों को नियुक्ति देने की कोई योजना है? यदि हाँ, तो राज्य सरकार ने इस दिशा में अब तक क्या-क्या कदम उठाये हैं? यदि नहीं, तो क्या राज्य सरकार इन प्रशिक्षित बेरोजगारों को राज्य के विद्यालयों में रोजगार देने हेतु कोई कदम उठा रही है?

शिक्षा

श्री मनोज रावत
15.1.2019

*5. क्या खेल मंत्री बताने का कष्ट करेंगे कि राज्य में अन्तरराष्ट्रीय या राष्ट्रीय स्तर पर अच्छा प्रदर्शन करने वाले खिलाड़ियों को रोजगार देने की कोई नीति बनी है? यदि हाँ, तो पिछले 3 सालों में कितने उदीयमान खिलाड़ियों को इस नीति के अन्तर्गत रोजगार मिला है? यदि नहीं, तो राज्य सरकार विभिन्न विभागों में कब खिलाड़ियों हेतु भर्ती आरम्भ करने जा रही हैं?

खेल

श्रीमती ऋतु खण्डूडी भूषण
16.01.2019

*6 क्या सहकारिता मंत्री अवगत है कि "किसान कल्याण योजना" के अन्तर्गत राज्य में किसानों को एक लाख रुपये तक के ऋण 2 प्रतिशत ब्याज के साथ वितरण करने के प्रयास सफल नहीं हो पाए हैं? यदि हाँ, तो इस योजना के अन्तर्गत गत वित्तीय वर्ष (2017-18) और वर्तमान वित्तीय वर्ष (2018-19) में यमकेश्वर विधान सभा क्षेत्र में विकासखण्डवार कुल कितने किसानों को कितनी राशि का ऋण वितरित किया गया है? ऋण लेने वाले किसानों को उनकी खेती किसानी बेहतर करने के लिये किस प्रकार की सहायता उपलब्ध करायी गयी है?

सहकारिता

श्री सुरेन्द्र सिंह जीना
16.01.2019

*7. क्या शिक्षा मंत्री बताने का कष्ट करेंगे कि प्रदेश में "स्वच्छ भारत मिशन" के अर्न्तगत कुल कितने इण्टर कालेजों में शौचालयों का निर्माण कराया गया है तथा कितने इण्टर कालेजों में शौचालय का निर्माण कराया जाना शेष रह गया है? क्या मंत्री जी यह भी बताने का कष्ट करेंगे कि "स्वच्छ भारत मिशन" के अर्न्तगत शेष छूट गये सभी विद्यालयों व इण्टर कालेजों में शौचालयों का निर्माण कब तक पूरा कर लिया जायेगा? क्या सरकार शीघ्र ही शेष रह गये विद्यालयों व इण्टर कालेजों में शौचालयों का निर्माण करायेगी? यदि हां, तो कब तक? यदि नहीं, तो क्यों?

शिक्षा

श्री प्रीतम सिंह पंवार
17.01.2019

*8 क्या सहकारिता मंत्री बताने का कष्ट करेंगे कि सरकार द्वारा राज्य के कृषकों को एक लाख रुपया तक का ब्याज मुक्त ऋण दिया जा रहा है? योजना के प्रारम्भ से लेकर आतिथि तक जनपदवार कुल कितने कृषकों को यह ब्याज मुक्त ऋण खेती किसानी के लिए वितरित किया जा चुका है? क्या सरकार बतायेगी कि एक लाख रुपया तक के ब्याज मुक्त ऋण के लिए कौन-कौन से औपचारिकतायें/पात्रता तथा ऋण लौटाने की समय सीमा क्या है तथा इस ऋण योजना तथा ऋण लौटाने की समय सीमा क्या है? इस ऋण योजना के अर्न्तगत कृषक/फसल बीमाकृत की जा रही है? यदि नहीं, तो क्यों?

सहकारिता

श्री धन सिंह नेगी
18.01.2019

*9 क्या शिक्षा मंत्री अवगत है कि राज्य सरकार अपने यहाँ के सरकारी विद्यालयों में स्वच्छता कार्यक्रम, विज्ञान महोत्सव, स्पर्श गंगा, हिमालय बचाओ कार्यक्रमों को स्कूल समय पर संचालित करवाती है? यदि हां, तो मंत्री जी यह बताने का कष्ट करेंगे कि उक्त कार्यक्रमों को सरकार राज्य के प्राइवेट विद्यालयों में भी कराने पर विचार कर रही है? यदि नहीं, तो क्यों?

शिक्षा

श्री देशराज कर्णवाल
24.01.2019

*10. क्या शिक्षा मंत्री बताने का कष्ट करेंगे कि "ग्लोबल स्टूडेंट योजना" के अर्न्तगत उत्तराखण्ड के सरकारी स्कूली विद्यार्थियों के लिए राज्य के कितने सरकारी स्कूलों का चयन किया गया है? यदि हां, तो इसका विवरण क्या है? किन मानकों के अनुसार स्कूलों का चयन किया गया है? क्या चयनित स्कूलों की संख्या में वृद्धि की जाएगी? यदि नहीं, तो क्यों?

शिक्षा

श्री प्रीतम सिंह पंवार
24.01.2019

*11. क्या शिक्षा मंत्री बताने का कष्ट करेंगे कि उत्तराखण्ड देवभूमि से ही योग का उद्भव और प्रचार-प्रसार हुआ है एवं योग के द्वारा शारीरिक और मानसिक लाभ से भारतवर्ष ही नहीं अपितु अन्य देश भी लाभान्वित हो रहे हैं? क्या सरकार बतायेगी कि राज्य में इण्टरमीडिएट स्तर तक योग शिक्षकों की नियुक्ति हेतु वर्ष 2006 से योग प्रशिक्षित संघर्षरत हैं? क्या सरकार प्राथमिक शिक्षा से लेकर इण्टरमीडिएट स्तर तक, राज्य के बेरोजगार योग प्रशिक्षितों की नियुक्ति करेगी? यदि नहीं, तो क्यों?

शिक्षा

श्री प्रीतम सिंह पवार
24.01.2019

*12. क्या शिक्षा मंत्री बताने का कष्ट करेंगे कि राज्य के बी.एड 0 एवं टी.ई.टी. में 45 प्रतिशत से कम अंक प्राप्त बी.एड अभ्यर्थियों को टी.ई.टी. परीक्षा में सम्मिलित नहीं किया जा रहा है? क्या यह सत्य है कि पूर्व में मा0 उच्च न्यायालय के द्वारा सभी ऐसे अभ्यर्थियों को टी.ई.टी. परीक्षा में सम्मिलित कराये जाने के आदेश पारित किये गये थे, और सरकार द्वारा मा. न्यायालय के आदेशों के क्रम में ऐसे अभ्यर्थियों को परीक्षा में सम्मिलित कराया गया था? क्या सरकार 45 प्रतिशत से कम अंक प्राप्त बी.एड अभ्यर्थियों को टी.ई.टी. परीक्षा में सम्मिलित करायेगी? यदि नहीं, तो क्यों?

शिक्षा

श्री सहदेव सिंह पुण्डीर
24.01.2019

*13. क्या शिक्षा मंत्री बताने का कष्ट करेंगे कि उत्तराखण्ड राज्य की तबादला नियमावली लागू हो चुकी है? क्या शिक्षा विभाग के अर्न्तगत दुर्गम स्थानों में काफी समय से तैनात शिक्षकों के स्थानान्तरण सुगम स्थानों में किये जाने हेतु कोई कार्यवाही प्रस्तावित है? यदि हां, तो कब तक? यदि नहीं, तो क्यों?

शिक्षा

श्री धन सिंह नेगी
25.01.2019

*14. क्या दुग्ध विकास मंत्री अवगत हैं कि सरकार ने दुग्ध विकास के उत्पादन के लिए कोई कार्य योजना बनायी है? यदि हां तो क्या मंत्री जी यह बताने का कष्ट करेंगे कि विभाग द्वारा दुग्ध उत्पादन व उनके विपणन के लिए वर्तमान में क्या योजना प्रस्तावित है? क्या यह भी सत्य है कि प्रदेश में घाटे पर चल रहे दुग्ध संघों को उबारने के लिए सरकार की कोई योजना है? यदि नहीं, तो क्यों?

दुग्ध विकास

स्थगित अतारांकित प्रश्न

श्री देशराज कर्णवाल
09.08.2018

01 क्या पंचायतीराज मंत्री बताने का कष्ट करेंगे कि राज्य की 30 पंचायतों को ई-विलेज योजना के अन्तर्गत स्मार्ट विलेज बनाने का जो निर्णय लिया गया था, सरकार द्वारा कब तक पूरा किया जायेगा? यदि हां, तो कब तक? यदि नहीं, तो क्यों?

पंचायतीराज

अतारांकित प्रश्न

श्रीमती ममता राकेश
28.12.2018

1. क्या खेल मंत्री अवगत हैं कि विधान सभा क्षेत्र भगवानपुर जनपद हरिद्वार में इन्डोर स्टेडियम का निर्माण कराया गया है जिसका नाम डा0 बाबा साहेब भीमराव अम्बेडकर के नाम से कर दिया गया है? क्या मंत्री जी यह भी बताने का कष्ट करेंगे कि उक्त स्टेडियम में प्रशिक्षण व अन्य कार्य हेतु स्टाफ की व्यवस्था की गयी है? यदि नहीं, तो क्यों?

खेल

श्री देशराज कर्णवाल
01.01.2019

2. क्या युवा कल्याण मंत्री बताने का कष्ट करेंगे कि झबरेड़ा विधान सभा क्षेत्र की ग्रामीण खेल प्रतिभाओं को प्रोत्साहन देने के लिए सरकार मिनी स्टेडियम का निर्माण करेगी ? यदि हां, तो कब तक? यदि नहीं, तो क्यों?

युवा कल्याण

श्री देशराज कर्णवाल 01.01.2019	3. क्या प्रौढ़ शिक्षा मंत्री बताने का कष्ट करेंगे कि प्रदेश में वर्षवार कितने पुरुष-महिला साक्षर हुए तथा इस अवधि में कुल कितने कार्मिक एवं स्वयं सेवी इस कार्य में लगाये गये तथा प्रौढ़ शिक्षा पर इस अवधि में कितना धन व्यय किया गया?	प्रौढ़ शिक्षा
श्री देशराज कर्णवाल 09.01.2019	4 क्या युवा कल्याण मंत्री बताने का कष्ट करेंगे कि खेल तथा युवा कल्याण विभाग का एकीकरण करने संबंधी कोई प्रस्ताव सरकार के समक्ष विचाराधीन है? यदि हाँ, तो उसका विस्तृत विवरण क्या है?	युवा कल्याण
श्री धन सिंह नेगी 09.01.2019	05 क्या सहकारिता मंत्री अवगत है कि राज्य सरकार ग्रामीण क्षेत्रों में सहकारी बैंक की शाखाएँ खोलने जा रही है? यदि हाँ, तो क्या मंत्री जी यह बताने का कष्ट करेंगे कि टिहरी विधान सभा के अंतर्गत स्थान नकोट, पीपल डाली व नागणी (मंडई) में बैंक शाखा खोलने के स्थानीय जन प्रतिनिधियों के प्रस्ताव पर सरकार विचार करेगी? यदि नहीं, तो क्यों?	सहकारिता
श्री महेन्द्र भट्ट 10.01.2019	06 क्या शिक्षा मंत्री बताने का कष्ट करेंगे कि विधानसभा क्षेत्र बद्रीनाथ के राजकीय इण्टर कॉलेज गडोरा एवं राजकीय इण्टर कॉलेज पीपलकोटी में एन0सी0सी0 की शाखा खोले जाने की मांग की जा रही है? यदि हां, तो क्या सरकार इन विद्यालयों में एन0सी0सी0 की शाखाएँ खोलने पर विचार कर रही है? यदि नहीं, तो क्यों?	शिक्षा
श्री महेन्द्र भट्ट 10.01.2019	07 क्या शिक्षा मंत्री अवगत है कि जनपद चमोली के पोखरी विकास खण्ड के राजकीय इण्टर कालेज उडामाडा भवन निर्माण हेतु जिला शिक्षा अधिकारी चमोली के पत्रांक, योजना 5ख/4375-84/2008-9 दिनांक 01 अगस्त, 2008 के अन्तर्गत शासन को प्रेषित किया गया है? यदि हां, तो उक्त जीर्ण-शीर्ण भवन निर्माण हेतु धनराशि स्वीकृत की गयी है? यदि नहीं, तो क्यों?	शिक्षा
श्री महेन्द्र भट्ट 10.01.2019	08 क्या उच्च शिक्षा मंत्री बताने का कष्ट करेंगे कि प्रदेश में राजकीय महाविद्यालयों में योग विषयक पाठ्यक्रम को सामान्य विषय करने एवं सृजन करने पर सरकार विचार कर रही है? यदि हां, तो उक्त सन्दर्भ में क्या कार्यवाही की जा रही है? यदि नहीं, तो क्यों?	उच्च शिक्षा
श्री देशराज कर्णवाल 10.01.2019	9. क्या शिक्षा मंत्री बताने का कष्ट करेंगे कि शिक्षा विभाग के अन्तर्गत प्रदेश के राजकीय इण्टर कालेजों तथा हाईस्कूलों में पुस्तकालय स्थापित किये गये हैं? क्या भविष्य में कालेजों में पुस्तकालय स्थापित करने की कोई योजना है? यदि हां, तो क्या? यदि नहीं, तो क्यों?	शिक्षा
श्री धन सिंह नेगी 11.01.2019	10. क्या खेल मंत्री अवगत हैं कि उत्तराखण्ड राज्य में राष्ट्रीय खेल कराये जाने का प्रस्ताव है? यदि हां, तो क्या मंत्री जी यह बताने का कष्ट करेंगे कि इसके लिए सरकारी स्तर पर क्या-क्या तैयारी है ? क्या यह भी सत्य है कि राष्ट्रीय खेलों में जल क्रीड़ा से संबंधित प्रतियोगितायें ज्यादा संचालित होती हैं? यदि हां, तो क्या मंत्री जी यह भी बताने का कष्ट करेंगे कि राष्ट्रीय खेलों में जल क्रीड़ाओं के लिए टिहरी झील का उपयोग किया जायेगा तथा उसकी योजना बनाई जायेगी ? यदि नहीं, तो क्यों ?	खेल

श्री धन सिंह नेगी
11.01.2019

11. क्या दुग्ध विकास मंत्री अवगत हैं कि दुग्ध संघों में फील्ड सुपरवाइजर क्षेत्र पर्यवेक्षकों के पदों पर कार्मिक अभी तक नियुक्त हैं ? यदि हां, तो क्या मंत्री जी यह बताने का कष्ट करेंगे कि प्रदेश सरकार में जनपद वार इन पदों का विवरण क्या है तथा उन पर कार्यरत कार्मिकों की स्थिति क्या है? क्या यह भी सत्य है कि उक्त कार्मिकों को हटाये जाने का शासन स्तर पर निर्णय लिया गया था? यदि हां, तो उक्त निर्णय किसके आदेश से हुआ था तथा उसका औचित्य क्या था? क्या उक्त कार्मिकों की वर्तमान स्थिति का सरकार विवरण देगी? यदि नहीं, तो क्यों?

दुग्ध विकास

श्री खजानदास
11.01.2019

12. क्या शिक्षा मंत्री अवगत हैं कि प्रदेश में शिक्षा का अधिकार अधिनियम लागू हो चुका है तथा राजपुर विधान सभा के अन्तर्गत कितने विद्यालयों में उक्त अधिनियम का अनुपालन हो रहा है? क्या मंत्री जी उक्त अधिनियम के तहत राजपुर विधान सभा में विद्यालयवार शिक्षा ग्रहण कर रहे छात्र-छात्राओं की कक्षावार सूची, छात्र छात्राओं के पिता/अभिभावकों के पते, आय प्रमाण पत्र एवं बीपीएल प्रमाण पत्रों की सम्पूर्ण सूची (अधिनियम के लागू होने से अब तक) उपलब्ध करायेंगे अथवा नहीं? यदि हां, तो कब तक ? यदि नहीं, तो क्यों नहीं ?

शिक्षा

श्री देशराज कर्णवाल
14.01.2019

13. क्या खेल मंत्री बताने का कष्ट करेंगे कि प्रदेश के प्रतिभावान खिलाड़ी जिन्होंने राष्ट्रीय और अन्तर्राष्ट्रीय स्तर पर मैडल हासिल कर उत्तराखण्ड राज्य का मान बढ़ाया है को, राज्य सरकार द्वारा सम्मानित करने की कोई योजना है? क्या सरकार प्रतिभावान खिलाड़ियों को सरकारी सेवा में लिए जाने पर विचार कर रही है? यदि हां, तो कब तक? यदि नहीं, तो क्यों?

खेल

श्री धन सिंह नेगी
14.01.2019

14. क्या युवा कल्याण मंत्री अवगत हैं कि सरकार जनपदों में खेल मैदान/स्टेडियम का निर्माण करवाती है ? यदि हां, तो क्या मंत्री जी यह बताने का कष्ट करेंगे कि विधानसभा क्षेत्र टिहरी के अन्तर्गत जिला मुख्यालय नई टिहरी के बौराडी स्टेडियम का विस्तारीकरण का कार्य कब तक पूरा किया जायेगा ? यदि नहीं, तो क्यों ?

युवा कल्याण

श्री धन सिंह नेगी
14.01.2019

15. क्या शिक्षा मंत्री अवगत हैं कि सरकार क्षतिग्रस्त हाईस्कूल व इंटर कालेजों के भवन निर्माण के लिए प्रतिवर्ष धन आवंटन करती है? यदि हां, तो क्या मंत्री जी यह बताने का कष्ट करेंगे कि विधान सभा क्षेत्र टिहरी के अन्तर्गत वर्तमान में कितने कालेजों के भवन निर्माण के लिए धनराशि दी गई है ? क्या यह भी सत्य है कि क्षतिग्रस्त भवनों का प्राक्कलन गठित किये जाने के शासन स्तर से समय-समय पर निर्देश दिए जाते हैं? यदि हां, तो क्या विधान सभा क्षेत्र टिहरी के अन्तर्गत रा0इ0का0 कनैलधार, जाखणीधार, कपरियानीसैन, बडकोट, ठांगधार, खण्डकरी बागी बमुंडा व रा0बा0इ0का0 चंबा के भवन निर्माण के लिए क्या सरकार विचार करेगी? यदि नहीं, तो क्यों?

शिक्षा

श्री विनोद कण्डारी
14.01.2019

16. क्या शिक्षा मंत्री अवगत है कि विधान सभा क्षेत्र देवप्रयाग के अन्तर्गत राजकीय इण्टर कालेजों चौकी, कपरौली, आछरीकुण्ड, पौड़ीखाल व गौमुख में प्रवक्ताओं की कमी होने के कारण छात्र-छात्राओं को पठन-पाठन में काफी परेशानियों का सामना करना पड़ रहा है जिससे उनका भविष्य अंधकारमय हो गया है? क्या सरकार छात्र-छात्रों के हितों को दृष्टिगत रखते हुए उक्त विद्यालयों में शीघ्र प्रवक्ताओं की नियुक्ति करने पर विचार कर रही है? यदि हां, तो कब तक? यदि नहीं, तो क्यों?

शिक्षा

श्री देशराज कर्णवाल
15.01.2019

द्वितीय मंगलवार के अतारांकित-12 में स्थानान्तरित।

17. क्या खेल मंत्री बताने का कष्ट करेंगे कि समस्त साहसिक खेलों का वार्षिक कैलेंडर तैयार किये जाने की सरकार की कोई योजना है? यदि हां, तो क्या? यदि नहीं, तो क्यों?

खेल

श्री सुरेन्द्र सिंह जीना
15.01.2019

18. क्या शिक्षा मंत्री बताने का कष्ट करेंगे कि अल्मोड़ा जिले के इण्टर कालेजों में प्रधानाचार्य/ शिक्षकों के कुल कितने पद स्वीकृत है? उनके सापेक्ष में कितने प्रधानाचार्य/शिक्षक कार्यरत है तथा कुल कितने पद रिक्त है? बार-बार सदन का ध्यान आकृष्ट करने के उपरान्त भी आज समय तक प्रधानाचार्य/शिक्षक की नियुक्ति नहीं होने के क्या कारण है? क्या सरकार रिक्त पदों पर प्रधानाचार्य/शिक्षकों की नियुक्ति शीघ्र करने पर विचार करेगी? यदि हां, तो कब तक? यदि नहीं, तो क्यों?

शिक्षा

श्री देशराज कर्णवाल
16.01.2019

19. क्या खेल मंत्री बताने का कष्ट करेंगे कि एशियन, राष्ट्रीय, ओलम्पिक खेलों में भाग लेने वाले खिलाड़ियों को सरकार द्वारा क्या सुविधाएं एवं प्रोत्साहन दिया जा रहा है? यदि हां, तो क्या? यदि नहीं, तो क्यों?

खेल

श्री सुरेन्द्र सिंह नेगी
16.01.2019

20. क्या शिक्षा मंत्री बतायेंगे कि वर्ष 2003 में राज्य में प्रत्येक जिले में राजीव गांधी नवोदय विद्यालयों के संचालन हेतु वर्ष 2015 में स्वीकृत पदों के सापेक्ष 13 विद्यालयों में स्वीकृत पदों की संख्या क्या है तथा कितने कार्यरत है? यदि हां, तो क्या मंत्री अवगत है कि 15 वर्षों बाद भी प्रति नियुक्ति के भरोसे चल रहे इन विद्यालयों की स्थिति क्या है? वर्तमान में विद्यालयों की स्वीकृत छात्र संख्या जनपद व वास्तविक विद्यालय में पढ़ रहे छात्रों की संख्या क्या है तथा अभिभावकों द्वारा महत्वपूर्ण पदों (प्रधानाचार्य, उप प्रधानाचार्य पी0जी0टी0 भौतिक विज्ञान, पी0जी0टी0 अंग्रेजी, गणित एवं संगीत) अध्यापक अन्य महत्वपूर्ण स्टाफ न होने से अभिभावक बच्चों को अन्यत्र भेज रहे हैं? क्या सरकार स्वीकृत पदों सापेक्ष स्थाई नियुक्ति की व्यवस्था करेगी? यदि हां, तो कब तक?

शिक्षा

श्री देशराज कर्णवाल
17.01.2019

21. क्या शिक्षा मंत्री बताने का कष्ट करेंगे कि सरकार द्वारा प्रत्येक जनपद में छात्र एवं छात्राओं के लिए आवासीय विद्यालय एवं हॉस्टल खोलने की सरकार की कोई योजना प्रस्तावित है? यदि हां, तो क्या? यदि नहीं, तो क्यों?

शिक्षा

श्री सुरेन्द्र सिंह जीना
17.01.2019

22. क्या शिक्षा मंत्री बताने का कष्ट करेंगे कि जनपद अल्मोड़ा के विधानसभा क्षेत्र सल्ट के अन्तर्गत कुल कितने राजकीय प्राथमिक विद्यालय, राजकीय जूनियर हाई स्कूल, राजकीय उच्चतर माध्यमिक विद्यालय व राजकीय इण्टर कॉलेज हैं, जो वर्तमान में भवन विहीन हैं? क्या मंत्री जी इस बात से भी अवगत है, कि विद्यालय का भवन न होने से अध्ययनरत् छात्र-छात्राओं को काफी परेशानियों का सामना करना पड़ रहा है जिससे उनका भविष्य अन्धकारमय हो गया है? क्या सरकार छात्रहित को दृष्टिगत रखते हुए, भवन विहीन विद्यालयों के भवनों का शीघ्र निर्माण कार्य करायेगी? यदि हाँ, तो कब तक? यदि नहीं, तो क्यों?

शिक्षा

श्री प्रीतम सिंह पंवार
17.01.2019

23. क्या शिक्षा मंत्री बताने का कष्ट करेंगे कि जनपद उत्तरकाशी तथा टिहरी गढ़वाल के लगभग 200 से अधिक राजकीय प्राथमिक विद्यालयों के शिक्षकों की प्रथम तैनाती/नियुक्ति कुमाँऊ मण्डल के विभिन्न जनपदों के दूरस्थ क्षेत्रों के राजकीय प्राथमिक विद्यालयों में की गई थी और इन अध्यापकों को सेवा करते करते सात आठ वर्षों से अधिक का समय हो गया है? क्या सरकार ऐसे शिक्षकों की तैनाती इनके मूल जनपदों में रिक्त पदों पर करवायेगी? यदि हाँ, तो कब तक? यदि नहीं, तो क्यों?

शिक्षा

श्री देशराज कर्णवाल
18.01.2019

24. क्या शिक्षा मंत्री बताने का कष्ट करेंगे कि गरीब मेधावी छात्र-छात्राओं की शिक्षा हेतु सभी आर्थिक संसाधन उपलब्ध कराये जाने पर सरकार विचार कर रही है? यदि नहीं, तो क्यों?

शिक्षा

श्री सुरेन्द्र सिंह नेगी
18.01.2019

25. क्या शिक्षा मंत्री बतायेंगे कि राज्य में इण्टर कालेजों में कितने प्रवक्ता व उच्चतर माध्यमिक विद्यालयों सहित कितने सहायक अध्यापकों के पद स्वीकृत हैं? स्वीकृत पदों के विरुद्ध कितने प्रवक्ता, सहायक अध्यापकों के पद स्वीकृत हैं? स्वीकृत पदों के विरुद्ध कितने प्रवक्ता, सहायक अध्यापक कार्यरत है तथा कितने पद खाली है? शिक्षा व्यवस्था सुचारु रूप से चले, इनको भरने की सरकार की क्या योजना है? क्या मंत्री जी बतायेंगे कि विधानसभा कर्णप्रयाग में कितने इण्टर कालेज व उच्चतर माध्यमिक विद्यालय है एवं उनमें स्वीकृत विद्यालय वार प्रवक्ता, सहायक अध्यापकों के कितने पद है कितनों में प्रवक्ता, अध्यापक कार्यरत हैं, कितने पद खाली है? खाली पदों पर कब तक सरकार नियुक्ति करेगी?

शिक्षा

श्रीमती ऋतु खण्डूडी भूषण
18.01.2019

26. क्या शिक्षा मंत्री अवगत है कि राज्य के सरकारी और सहायता प्राप्त प्राथमिक और उच्च प्राथमिक विद्यालयों में अध्ययनरत् छात्र-छात्राओं को मुफ्त स्कूल ड्रेस की धनराशि सीधे उनके बैंक खातों में जमा करने का निर्णय लिया गया है? यदि हाँ, तो इस योजना में कुल लाभार्थी छात्र-छात्राओं की संख्या यमकेश्वर विधान सभा क्षेत्र के लाभार्थियों की संख्या के साथ क्या है? प्रति लाभार्थी दो स्कूल ड्रेस के लिये इस मद में वित्तीय वर्ष 2018-19 में कुल कितनी राशि व्यय होगी? अब तक कुल कितने लाभार्थियों के बैंक खाते में कुल कितनी धनराशि जमा करायी जा चुकी है?

शिक्षा

श्री विनोद कण्डारी
18.01.2019

27. क्या शिक्षा मंत्री बताने का कष्ट करेंगे कि विधानसभा क्षेत्र देवप्रयाग के विकासखण्ड हिण्डोलाखाल के अन्तर्गत मालड़ा में एन0सी0सी0 प्रशिक्षण एकेडमी का शिलान्यास कब किया गया है तथा कब से इसका कार्य आरम्भ किया गया है? क्या सरकार द्वारा मालड़ा में एन0सी0सी0 प्रशिक्षण एकेडमी में आज समय तक की गई कार्यवाही का तदसंबंधित विवरण पटल पर रखेंगे? यदि नहीं, तो क्यों?

शिक्षा

श्री मनोज रावत
21.01.2019

28. क्या पंचायतीराज मंत्री बताने का कष्ट करेंगे कि, राज्य में पंचायत सचिव किन-किन कार्यों को करते हैं? क्या मंत्री जी यह भी बताने कष्ट करेंगे कि, राज्य में पंचायत सचिवों के जिलेवार स्वीकृत पदों में से कितने भरे हैं? क्या मंत्री जी तत्संबंधी विवरण सदन के पटल पर रखेंगे?

पंचायतीराज

श्री देशराज कर्णवाल
21.01.2019

29. क्या पंचायतीराज मंत्री बताने का कष्ट करेंगे कि ग्राम पंचायत कार्यालयों का आधुनिकीकरण व विकास के लिए कोई ठोस पहल की जा रही है? यदि हां, तो क्या? यदि नहीं, तो क्यों?

पंचायतीराज

श्री हरभजन सिंह चीमा
21.01.2019

30. क्या शिक्षा मंत्री बताने का कष्ट करेंगे कि प्रदेश के प्राइवेट विद्यालयों में आ0टी0ई0 शिक्षा का अधिकार योजना के अन्तर्गत शिक्षा ग्रहण कर रहे पिछड़ी एवं सामान्य जाति के बच्चों के मद में दी जाने वाली धनराशि का भुगतान लगातार वर्षवार संबंधित विद्यालयों को किया जा रहा है? यदि हां, तो विधानसभा क्षेत्र काशीपुर में संचालित ऐसे विद्यालय जिन्हें विगत तीन वर्षों में धनराशि निर्गत की गई है, का विवरण उपलब्ध करायेंगे? यदि नहीं, तो क्यों?

शिक्षा

श्री मनोज रावत
21.01.2019

31. क्या शिक्षा मंत्री बताने का कष्ट करेंगे कि राज्य के माध्यमिक स्कूलों में प्रधानाचार्य और प्रवक्ता के कितने पद खाली हैं? इन पदों में से कितने पद सीधी भर्ती के हैं और कितने पद पदोन्नति से भरे जाने हैं? यदि पदोन्नति से भरे जाने वाले पद खाली हैं तो इन खाली पदों को कब से और क्यों नहीं भरा गया है? क्या मंत्री जी तत्संबंधी विवरण सदन के पटल पर रखेंगे?

शिक्षा

श्री सुरेन्द्र सिंह नेगी
21.01.2019

32. क्या शिक्षा मंत्री बतायेंगे कि उत्तर प्रदेश राजकीय निर्माण निगम कितने हाईस्कूल, इण्टर विद्यालयों के भवन निर्माण कर रहे हैं? उनकी संख्या व लागत धनराशि क्या हैं? कितनी धनराशि अवमुक्त हो गयी है व इनके पूर्ण होने को कितनी अतिरिक्त धनराशि की आवश्यकता है? क्या मंत्री जी यह भी बतायेंगे कि कर्णप्रयाग विधान सभा के अन्तर्गत कितने विद्यालयों के भवन निर्माण नाम सहित कार्य किस सन से चल रहे हैं एवं इसे कब पूरा होना था? क्या सरकार समय सीमा के अन्तर्गत इस कार्य को पूरा करायेगी?

शिक्षा

श्री सुरेन्द्र सिंह नेगी
21.01.2019

33. क्या शिक्षा मंत्री बतायेंगे कि "राजीव गांधी नवोदय विद्यालय" हेतु सभी 13 जनपदों में किस-किस विद्यालय को भवन आवास निर्माण हेतु भूमि उपलब्ध हो गई है, तथा किस-किस विद्यालय में निर्माण कार्य प्रारम्भ हो गया है? विद्यालय वार निर्माण कार्य औचित्य पूर्ण लागत क्या है? वर्ष 2017-18 तक निर्माण कार्य हेतु कितनी धनराशि विद्यालय वार अवमुक्त हुई है? क्या मंत्री जी बतायेंगे कि "राजीव गांधी नवोदय विद्यालय" गैरसैंण के भवन आवास निर्माण की औचित्य पूर्ण लागत क्या है तथा वर्ष 2017-18 तक कितनी धनराशि निर्माण कार्य हेतु अवमुक्त हुई है? क्या मंत्री जी अवगत है कि आवासीय व पठन-पाठन व्यवस्था सुचारु न होने के कारण विद्यालय में स्वीकृत 210 छात्रों की जगह मात्र 109 छात्र ही कठिन विषम परिस्थिति में पढाई कर रहे हैं तथा अभिभावक निरन्तर अपने बच्चों को विद्यालय से निकाल रहे हैं? भवन निर्माण व आवासीय निर्माण हेतु क्या सरकार एक मुश्त धनराशि या अधिक से अधिक धनराशि उपलब्ध करायेगी तथा कब तक निर्माण कार्य पूर्ण होकर विद्यालय अपने भवनों पर संचालित हो सकेगी?

शिक्षा

श्री सहदेव पुण्डरीर
21.01.2019

34. क्या उच्च शिक्षा मंत्री बताने का कष्ट करेंगे कि जनपद देहरादून की विधान सभा क्षेत्र सहसपुर के अन्तर्गत श्री देव सुमन विश्व विद्यालय का एक अतिरिक्त परिसर एवं संघटक महाविद्यालय स्थापित किये जाने की स्वीकृति प्रदान की गई थी, परन्तु आतिथि तक भी कार्य प्रारम्भ नहीं किया गया है ? क्या विश्वविद्यालय के निर्माण किये जाने हेतु कोई कार्यवाही प्रस्तावित है? यदि हां, तो कब तक? यदि नहीं, तो क्यों?

उच्च शिक्षा

श्री देशराज कर्णवाल
22.01.2019

35. क्या उच्च शिक्षा मंत्री बताने का कष्ट करेंगे कि प्रतियोगी परीक्षाओं के साक्षात्कार में शामिल होने वाले अभ्यर्थियों को सरकार द्वारा निःशुल्क यात्रा कराये जाने की कोई योजना है? यदि हां, तो क्या? यदि नहीं, तो क्यों?

उच्च शिक्षा

श्री देशराज कर्णवाल
23.01.2019

36. क्या सहकारिता मंत्री बताने का कष्ट करेंगे कि लघु एवं सीमान्त किसानों की स्थिति बेहतर करने हेतु सरकार द्वारा उन्हें कम ब्याज दर पर ऋण देने की कोई योजना सरकार द्वारा बनायी गई है? यदि हां, तो वर्तमान वित्तीय वर्ष में कितने किसान लाभान्वित हुए हैं? यदि नहीं, तो क्यों?

सहकारिता

श्री पूरन सिंह फर्त्याल
23.01.2019

37. क्या शिक्षा मंत्री बताने का कष्ट करेंगे कि विधान सभा क्षेत्र लोहाघाट के अन्तर्गत नेपाल सीमा से लगे रा0प्रा0वि0 पन्थयूड़ा की वर्ष 2006-07 में स्थापना की गयी थी जिसमें जनपद चम्पावत पिथौरागढ के 08 कि0मी0 के अन्तर्गत स्थित गांवों के बच्चे शिक्षा ग्रहण करने आते हैं एवं पांचवी पास करने के उपरान्त वहां के बच्चों को उच्च शिक्षा हेतु 12 कि0मी0 दूर जाना पड़ता है जिस कारण कई बच्चे अपनी पढाई सुचारु रूप से नहीं कर पाते हैं तथा उन्हें अपनी पढाई को आधे में छोड़ने को विवश होना पड़ता है एवं ग्रामवासियों को रा0प्रा0वि0 पन्थयूड़ा के उच्चीकरण की मांग काफी लम्बे समय से की जा रही है ? क्या सरकार अभिभावकों की समस्या तथा अध्ययनरत छात्र-छात्राओं के भविष्य को ध्यान में रखते हुए रा0प्रा0वि0 पन्थयूड़ा का उच्चीकरण करेंगे ? यदि हां, तो कब तक ? यदि नहीं, तो क्यों ?

शिक्षा

श्री पूरन सिंह फर्त्याल
23.01.2019

38. क्या शिक्षा मंत्री बताने का कष्ट करेंगे कि विधान सभा क्षेत्र लोहाघाट के अन्तर्गत राजकीय बालिका इण्टर कालेज खेतीखान में लगभग 300 छात्रायें अध्ययनरत हैं जिनके एकत्रीकरण तथा अन्य विद्यालयी क्रियाकलापों के सम्पादन हेतु एक आडिटोरियम की काफी लम्बे से मांग की जा रही है? विद्यालय में आडिटोरियम हाल न होने से विद्यालयी क्रियाकलापों हेतु छात्राओं तथा विद्यालय प्रबन्धन को काफी परेशानियों का सामना करना पड़ता है जिसके लिए पूर्व में भी कई बार पत्राचार के माध्यम से अवगत कराया गया है? क्या सरकार विद्यालय तथा शिक्षार्थियों की परेशानियों को ध्यान में रखते हुए राजकीय बालिका इण्टर कालेज खेतीखान में आडिटोरियम हाल का निर्माण करवायेगी? यदि हां, तो कब तक ? यदि नहीं, तो क्यों ?

शिक्षा

श्री हरभजन सिंह चीमा
23.01.2019

39. क्या खेल मंत्री बताने का कष्ट करेंगे कि खेल स्टेडियम काशीपुर का नवीकरण कराकर खिलाड़ियों को मूलभूत सुविधायें उपलब्ध कराए जाने पर सरकार विचार कर रही है? यदि हां, तो इसके लिए सरकार की क्या कार्य योजना है और संबंधित कार्य कब तक प्रारम्भ होगा? यदि नहीं, तो क्यों ?

खेल

श्री हरभजन सिंह चीमा
23.01.2019

40. क्या शिक्षा मंत्री बताने का कष्ट करेंगे कि काशीपुर जिला उधमसिंहनगर में एक नया राजकीय इण्टर कालेज खोले जाने के प्रस्ताव पर सरकार द्वारा स्वीकृति दी गई है ? यदि हां, तो क्या विद्यालय भवन के स्थल का चयन कर लिया गया है एवं भवन निर्माण के प्रति कितना धन स्वीकृत किया गया तथा कब तक निर्माण कार्य प्रारम्भ होगा? यदि नहीं, तो क्या मंत्री जी इस बात से भिन्न है कि माह जून, 2017 के प्रथम सप्ताह में सम्पन्न हुए विधानसभा सत्र में इस प्रश्न के प्रति बिना बहस किए मुझे शिक्षा मंत्री एवं मुख्यमंत्री जी के द्वारा काशीपुर में नया राजकीय कन्या इण्टर कालेज का निर्माण कराए जाने का आश्वासन विधानसभा परिसर में दिया गया था? यदि नहीं, तो क्यों?

शिक्षा

श्री प्रीतम सिंह पवार
24.01.2019

41. क्या उच्च शिक्षा मंत्री बताने का कष्ट करेंगे कि विधान सभा धनोल्टी के अन्तर्गत राजकीय महाविद्यालय नैनबाग जनपद टिहरी गढ़वाल में वर्तमान में स्नातक स्तर पर हिन्दी, अंग्रेजी, इतिहास, भूगोल, राजनीतिक विज्ञान, अर्थशास्त्र व समाजशास्त्र विषय/पाठ्यक्रम संचालित है? क्या यह सत्य है कि छात्र-छात्राओं के द्वारा स्नातक स्तर पर संस्कृत, गृह विज्ञान तथा शिक्षा शास्त्र विषय खुलवाने/स्वीकृत किये जाने की मांग की जा रही है? क्या सरकार जनता छात्र-छात्राओं की मांग पर जनहित में उक्त महाविद्यालय में संस्कृत, गृह विज्ञान और शिक्षाशास्त्र विषयों की स्वीकृति प्रदान करेगी? यदि हां, तो कब तक? यदि नहीं, तो क्यों?

उच्च शिक्षा

श्री प्रीतम सिंह पवार
24.01.2019

42. क्या शिक्षा मंत्री बताने का कष्ट करेंगे कि विधान सभा धनोल्टी के अन्तर्गत राजकीय इण्टर कॉलेज गरखेत (जौनपुर) में प्रधानाचार्य के साथ-साथ चार प्रवक्ताओं के पद रिक्त चल रहे हैं, जिस कारण छात्र-छात्राओं का शिक्षण कार्य बुरी तरह प्रभावित हो रहा है? क्या सरकार द्वारा छात्र हित में रिक्त पदों पर प्रधानाचार्य तथा प्रवक्ताओं की तैनाती की जायेगी? यदि हां, तो कब तक? यदि नहीं, तो क्यों?

शिक्षा

श्री प्रीतम सिंह पवार
24.01.2019

43. क्या शिक्षा मंत्री बताने का कष्ट करेंगे कि विधान सभा धनोल्टी के अर्न्तगत राजकीय बालिका इण्टर कॉलेज थत्यूड़ जौनपुर टिहरी गढ़वाल में स्थानीय जनप्रतिनिधि, अभिभावकों तथा अध्ययनरत छात्राओं के द्वारा एन.सी.सी. पाठ्यक्रम प्रारम्भ कराये जाने की मांग लम्बे समय से की जा रही है? यदि हां तो क्या छात्राओं के हित में कब से एन.सी.सी. पाठ्यक्रम संचालित कराया जायेगा? यदि नहीं, तो क्यों?

शिक्षा

श्री हरभजन सिंह चीमा
24.01.2019

तृतीय सोमवार के अतारांकित-29 में स्थानान्तरित।
44. क्या पंचायतीराज मंत्री बताने का कष्ट करेंगे कि तहसील जसपुर की न्याय पंचायत भरतपुर के 19 गाँव क्रमशः लालपुर, बाबरखेड़ा हरियावाला, शाहगंज, कुण्डा, बक्सौरा, टीला,गनेशपुर, केशरीपुर, गिरध्याई, मुंशी, बैतवाला, करनपुर, लालपुर, भरतपुर, बगवाड़ा, पस्तौरा, गढ़ीनेगी, किलावली, दुर्गापुर तथा नवलपुर की दूरी काशीपुर तहसील से मात्र 2 से 7किमी० है जबकि तहसील जसपुर की दूरी लगभग 12 किमी० है और इन गाँवों के ग्रामीणों को अपने को तहसील काशीपुर में सम्मिलित किये जाने का प्रस्ताव जो जिलाधिकारी ऊधमसिंहनगर के पत्रांक 492/नौ-रा०सहा०/2010 दिनांक 31 मार्च 2010 से शासन में प्रेषित किया गया था, शासन के विचाराधीन है? यदि हां तो सम्बन्धित गाँवों को तहसील काशीपुर में सम्मिलित किये जाने का आदेश कब तक पारित होगा? यदि नहीं, तो क्यों?

पंचायतीराज

श्री देशराज कर्णवाल
24.01.2019

45. क्या खेल मंत्री बताने का कष्ट करेंगे कि प्रदेश में कितने ओलम्पिक खेल प्रचलित है जिन्हें सरकारी प्रोत्साहन प्राप्त है? इनमें से जनपद हरिद्वार के खिलाड़ियों ने राष्ट्रीय एवं अन्तर्राष्ट्रीय स्तर पर अब तक कितने मैडल प्राप्त किये हैं?

खेल

श्री सहदेव सिंह पुण्डीर
24.01.2019

46. क्या शिक्षा मंत्री बताने का कष्ट करेंगे कि जनपद देहरादून की विधान सभा सहसपुर के अर्न्तगत ग्राम पंचायत काटरा, कल्याणपुर में उच्चतर माध्यमिक विद्यालय बिरसणी में है, एवं बच्चों को इण्टर की पढ़ाई करने हेतु 10-15 किमी० पैदल चलना पड़ता है, जिससे पठन-पाठन पर विपरीत प्रभाव पड़ता है एवं इण्टरमीडियट की कक्षाओं की उपयुक्त व्यवस्था नहीं है? शिक्षा विभाग से उच्चतर माध्यमिक विद्यालय के उच्चीकरण हेतु बार-बार अनुरोध करने के बावजूद अभी तक इस स्वीकृति के विषय में कोई कार्यवाही नहीं हो सकी है? क्या उक्त विद्यालय के उच्चीकरण हेतु कोई कार्यवाही प्रस्तावित है? यदि हां, तो कब तक? यदि नहीं, तो क्यों?

शिक्षा

श्री प्रीतम सिंह पवार
25.01.2019

47. क्या शिक्षा मंत्री बताने का कष्ट करेंगे कि विधान सभा क्षेत्र धनोल्टी के अर्न्तगत राजकीय इण्टर कॉलेज सड़ब (जौनपुर) में इण्टर स्तर पर एक भी शिक्षक कार्यरत नहीं है? क्या सरकार बतायेगी कि राजकीय इण्टर कालेज सड़ब में शिक्षकों तथा शिक्षणोत्तर कर्मचारियों के कितने पद स्वीकृत है, तथा स्वीकृत पदों के सापेक्ष रिक्त पदों पर शिक्षकों व शिक्षणोत्तर कर्मचारियों की तैनाती कब तक कर ली जायेगी? यदि नहीं, तो क्यों?

शिक्षा

